




தமிழ்நாடு முதலமைச்சர் மு.க. ஸ்டாலின் அவர்களை நேற்று (25.4.2025) தலைமைச் செயலகத்தில், நீர்வளத்துறை அமைச்சர் துரைமுருகன் அவர்கள் மற்றும் துறை உயர் அலுவலர்கள் சந்தித்து, இந்திய அரசின் ஒன்றிய நீர்பாசன மற்றும் மின் வாரியத்தால் (CENTRAL BOARD OF IRRIGATION AND POWER) உலக வங்கி நிதி உதவியுடன் செயல்படும் தமிழ்நாடு பாசன வேளாண்மை நவீனமயமாக்கல் திட்டத்திற்கு (WORLD BANK AIDED TAMIL NADU IRRIGATED AGRICULTURE MODERNISATION PROJECT) வழங்கப்பட்ட 2024ஆம் ஆண்டிற்கான "சிறந்த ஒருங்கிணைந்த நீர்வள மேலாண்மை 2024 தேசிய விருதினை காண்பித்து வாழ்த்து" பெற்றனர். இந்த நிகழ்வின்போது, தலைமைச் செயலாளர் நா. முருகானந்தம், உலக வங்கி நிதியுதவியுடன் தமிழ்நாடு பாசன வேளாண்மை நவீனமயமாக்கல் திட்ட இயக்குநர் / கூடுதல் தலைமைச் செயலாளர் தென்காசி சு ஜவஹர், நீர்வளத்துறை அரசு கூடுதல் தலைமை செயலாளர் மங்கத் ராம் சாமி, கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை அரசு செயலாளர் பக்டர் என். சுப்பையன், வேளாண்மை மற்றும் உழவர் நலத்துறை, வேளாண்மை உற்பத்தி ஆணையர் மற்றும் அரசு செயலாளர் வ. தட்சிணாமூர்த்தி, வேளாண் விிற்பனை மற்றும் வேளாண் வணிகத்துறை ஆணையர் டி. ஆபிரகாம், தமிழ்நாடு பக்டர். ஜெ. ஜெயலலிதா, மீன்வளப் பல்கலைக்கழக துணை வேந்தர் முனைவர் நா.பெலிக்ஸ், நீர்வளத்துறை முதன்மை தலைமைப் பொறியாளர் மற்றும் தலைமைப் பொறியாளர் (பொது), பொறியாளர் சா. மண்மதன் மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று (25.4.2025) தலைமைச் செயலகத்தில், போக்குவரத்துத் துறை அமைச்சர் எஸ்.எஸ். சிவசங்கர் சந்தித்து, அனைத்து இந்திய மாநில சாலைப் போக்குவரத்துக் கழகங்களின் கூட்டமைப்பு (ASRTU) மூலமாக வழங்கப்படும் 2023-24 ஆண்டிற்கான தேசிய பொதுப் பேருந்து போக்குவரத்துச் செல்திறன் மேம்பாட்டிற்கான சிறப்பு விருதுகளில், தமிழ்நாடு அரசு போக்குவரத்துக் கழகங்களுக்கு வழங்கப்பட்ட 19 விருதுகளை காண்பித்து வாழ்த்து பெற்றார். இந்த நிகழ்வின்போது, தலைமைச் செயலாளர் நா. முருகானந்தம், போக்குவரத்துத் துறை கூடுதல் தலைமைச் செயலாளர் க. பணிந்திர ரெட்டி, மாநகர் போக்குவரத்துக் கழக மேலாண்மை இயக்குநர் பிரபு சங்கர், தமிழ்நாடு அரசு போக்குவரத்துக் கழகங்களின் மேலாண் இயக்குநர்கள் மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு.க. ஸ்டாலின் அவர்கள் நேற்று (25.4.2025) தலைமைச் செயலகத்தில், சட்டமன்றப் பேரவை மற்றும் சட்ட மேலவை நிகழ்வுகளின் பதிவுகளைக் கணினிமயமாக்கும் பணியின் முதற்கட்டமாக, 1952ஆம் ஆண்டு முதல் 2024ஆம் ஆண்டு வரையிலான சட்டமன்ற ஆவணங்கள் கணினிமயமாக்கம் செய்யப்பட்டு, அதற்கென பிரத்யேகமாக வழவமைக்கப்பட்ட 'TNLSDIGITAL.TN.GOV.IN' என்ற இணையதளத்தை தொடங்கி வைத்தார். இந்நிகழ்ச்சியில், சட்டமன்றப் பேரவைத் தலைவர் மு. அப்பாவு, நீர்வளத்துறை அமைச்சரும், அவை முன்னவருமான துரைமுருகன், தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், சட்டப்பேரவை துணைத் தலைவர் கு. பிச்சாண்டி, அரசு தலைமைக் கொடூர கா. ராமச்சந்திரன், தலைமைச் செயலாளர் நா. முருகானந்தம், நிதித்துறை முதன்மைச் செயலாளர் த. உதயச்சந்திரன், சட்டமன்றப் பேரவை முதன்மைச் செயலாளர் கே. சீனிவாசன் மற்றும் அரசு உயர் அலுவலர்கள் கலந்துகொண்டனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று (25.4.2025) தலைமைச் செயலகத்தில், பாடுவந்தர் பாரதிதாசன் அவர்களின் குடும்பத்தைச் சேர்ந்த வி. கார்த்தியாயினி, அஸ்வினி, திருமதி செளரி, சங்கத்தமிழ், புகழ்வழவு, ஆதித்யன் மற்றும் குடும்பத்தினர் சந்தித்து, பாடுவந்தர் பாரதிதாசன் அவர்களின் பிறந்தநாளை முன்னிட்டு ஏப்ரல் 29 முதல் மே 5 வரை தமிழ் வார விழா கொண்டாடப்படும் என்று சட்டமன்றப் பேரவையில் அறிவித்தமைக்காக நன்றி தெரிவித்துக் கொண்டனர். உடன் தலைமைச் செயலாளர் நா. முருகானந்தம், சட்டமன்ற உறுப்பினர் அன்னியூர் சிவா ஆகியோர் உள்ளனர்.

மே 3 அன்று - சென்னை - நேரு உள் விளையாட்டரங்கில் - 'மாநில சுயாட்சி நாயகர்' முதல்வர் மு.க.ஸ்டாலினுக்கு - மகத்தான பாராட்டு விழா!

கல்வியாளர்கள் - பல்கலை வேந்தர்கள் - துணை வேந்தர்கள் - பேராசிரியர்கள் - மாணவர்கள் பங்கேற்று வாழ்த்துகின்றனர்!

சென்னை, ஏப். 26- "மாநில சுயாட்சி நாயகர்" - நமது அன்பு முதல்வர், மு.க.ஸ்டாலின் அவர்களைப் பாராட்டி, கல்வியாளர்கள் - பல்கலை துணைவேந்தர்கள் - பேராசிரியர்கள் - மாணவர்கள் ஒன்றுகூடி எடுக்கும் மகத்தான பாராட்டு விழா, 'மே' திங்கள் 3 - சனிக்கிழமை அன்று மாலை, சென்னை-நேரு உள் விளையாட்டரங்கில் மிகுந்த எழுச்சியுடன் நடைபெறுகிறது. அறிவுச் சமூகம் ஓரணியாய் நின்று ஒப்பிவிடத் தலைவருக்கு எடுக்கும் இவ்விழாவில் - முதல்வரைப் பாராட்டி வாழ்த்தாங்கம் நடைபெறுகிறது. இவ்வரங்கின் நிறைவில் முதல்வர் மு.க.ஸ்டாலின் அவர்கள், எழுச்சியிடு ஏற்புரையாற்றுகிறார்கள்.

வரலாற்றுச் சிறப்புமிட இவ்விழா பற்றிய விவரம் வருமாறு:- இந்திய மாநிலங்கள் அனைத்துக்குமான உரிமையை வாங்கித் தரும் முன்னெடுப்பில் இறங்கி இருக்கிறார் 'திராவிட நாயகன்' -தமிழ்நாடு முதலமைச்சர் மு.க.ஸ்டாலின் அவர்கள்.

கழக பவளவிழா - முப்பெரும் விழாப் பொதுக்கூட்டத்தில் முதல்வர் கருரை! "மாநில சுயாட்சியை வென்றெடுக்க சட்ட முன்னெடுப்புகளை கழகம் மேற்கொள்ளும்" என்று திராவிட முன்னேற்றக் கழக பவள விழா - முப்பெரும் விழாப் பொதுக்கூட்டத்தில் கடந்த செப்டம்பர் மாதம் உரையாற்றிய முதலமைச்சர் மு.க.ஸ்டாலின் அவர்கள் உரக்கச் சொன்னார்கள்.

"நமது எல்லாக் கனவுகளும் நிறைவேறி விட்டதா எனக் கேட்டால்... இல்லை! மாநில உரிமைகளை வழங்கும் ஓர் ஒன்றிய அரசு அமையவில்லை. நிதி உரிமை உள்ளிட்ட கோரிக்கைகளுக்கு இன்னமும் நாம் போராட வேண்டிய நிலைதான் இருக்கிறது. பேரறிஞர் அண்ணாவும் - தலைவர் கலைஞரும் வலியுறுத்திய மாநில சுயாட்சி கொள்கை என்பது நமது உயிர்நாடிக் கொள்கைகளில் ஒன்று. எல்லா அதிகாரமும் கொண்டவைகளாக மாநில அரசுகளை மாற்றும் வகையில், அரசியலமைப்புச் சட்டத்தில் திருத்தம் கொண்டு வர முயற்சிக்கும் சட்ட முன்னெடுப்புகளைத் திராவிட முன்னேற்றக் கழகம் நிச்சயமாக, உறுதியாகச் செய்யும்"

-என்று சொன்னார் முதலமைச்சர்.
வளர்ச்சிப் பாதை! "இந்தியத் திருநாட்டை வளர்ச்சிப் பாதையில் கொண்டு செல்லும் மிகப்பெரும் பொறுப்பை மாநிலங்கள் ஏற்றுக் கொண்டுள்ளன.

என. கல்வி, சுகாதாரம், ஊரக வளர்ச்சி, நகர்ப்புற மேம்பாடு என அனைத்தையும் மாநிலங்கள் முன்னெடுத்துச் செல்கின்றன. ஆனால் அவற்றையெல்லாம் நிறைவேற்றித் தேவையான அதிகாரங்கள் மாநிலங்களிடம் இருந்து பறிக்கப்பட்டு ஒன்றிய அரசிடம் குவிக்கப்பட்டு வருகின்றன. பசியால் வாடித் தவிக்கும் தன்னுடைய குழந்தைக்கு என்ன உணவு கொடுத்திட வேண்டும் என்பது அந்தக் குழந்தையின் தாய்க்குத்தான் தெரியும். ஆனால், அந்த குழந்தை உண்ணும் உணவை, கற்கும் கல்வியை, கடந்து செல்லும் பாதையினை, டெல்லியில் இருந்து யாரோ ஒருவர் தீர்மானித்தால் கருணையே உருவான தாய்மையும் பொங்கி எழுத்தானே வரும்படி?"

- என்று உணர்ச்சியாய் கேட்ட முதலமைச்சர் அவர்கள், அதற்கான வழிமுறையையும் வகுக்கத் தொடங்கிவிட்டார்.

உச்சநீதிமன்ற மேனார் நீதியரசர் குரியன் ஜோசப் தலைமையில் குழு! இந்திய அரசமைப்புச் சட்டத்தில் வழங்கப் பட்டுள்ள மாநிலங்களின் நியாயமான உரிமைகளைப் பாதுகாக்கவும், ஒன்றிய-மாநில அரசுகளுக்கு இடையேயான உறவுகளை மேம்படுத்திடவும், உச்ச நீதிமன்ற மேனார் நீதியரசர் குரியன் ஜோசப் அவர்களைத் தலைவராகக் கொண்ட குழுவை முதலமைச்சர் அவர்கள் அமைத்துள்ளார்கள்.

இதன் உறுப்பினர்களாக, இந்திய கடல்சார் பல்கலைக் கழகத்தின் டி.என்.என் துணை வேந்தரும், ஓய்வொய்ந்த ஐ.ஏ.எஸ். அதிகாரியுமான அசோக் வந்தன் லெட்டி, தமிழ்நாடு மாநில திட்டக் குழுவின் மேனார் துணைத் தலைவர் பேராசிரியர் மு.நாகநாதன் ஆகியோர் நியமிக்கப்பட்டு இருக்கிறார்கள்.

"இக்குழு தனது இடைக்கால அறிக்கையை ஜனவரி மாத இறுதிக்குள்ளும், இறுதி அறிக்கையை இரண்டு ஆண்டுகளிலும் அரசுக்கு வழங்க வேண்டும்" என்று முதலமைச்சர் அவர்கள் கேட்டுக் கொண்டுள்ளார்கள்.

அரசியல் சட்ட உரிமைகள்! "நம் இந்திய நாடு விடுதலை அடைந்து 75 ஆண்டுகளைக் கடந்துவிட்டது. பல்வேறு மொழிகள், இனங்கள், பண்பாடுகள், பழக்க வழக்கங்களைக் கொண்டுள்ள மக்கள் வாழும் நம் இந்திய நாட்டில் இந்த மக்களுக்கென்று அதைப் பாதுகாக்கின்ற அரசியல் சட்ட உரிமைகளும் உள்ளன. இத்தனை வேறுபாடுகளையும் கடந்து நாம் அனைவரும் ஒற்றுமையாக வாழ்கிறோம். நம் நாட்டு மக்களின் நலன்களைப் போற்றிப் பாதுகாக்கின்ற வகை



யில், அதற்கான அரசியல் அமைப்பையும், நிர்வாக அமைப்பையும் அண்ணல் அம்பேத்கர் அவர்கள் தலைமையில் உருவாக்கியவர்கள், ஒற்றைத்தன்மை கொண்ட நாடாக இல்லாமல், கூட்டாட்சிக்கருத்தியலை, நெறிமுறைகளைக் கொண்ட மாநிலங்களின் ஒன்றியமாக உருவாக்கினார்கள். ஆனால், இன்றைய காலகட்டத்தில் மாநிலங்களின் உரிமைகள் ஒவ்வொன்றாகப் பறிக்கப்பட்டு, மாநில மக்களின் அடிப்படை உரிமைகளையே ஒன்றிய அரசிடம் போராடிப் பெற வேண்டிய இக்கட்டான நிலையில் இருக்கிறோம்"

- என்று வேதனையுடன் குறிப்பிட்டுள்ளார் முதலமைச்சர் அவர்கள்.

சுயாட்சி கேட்கும் குரல்!

இது தமிழ்நாட்டுக்கான குரல் மட்டுமல்ல, இந்தியாவில் உள்ள அனைத்து மாநிலங்களுக்குமான குரல்தான். எதிர்க்கட்சி ஆளும் மாநிலங்களுக்கு மட்டுமல்ல, பா.ஜ.க. ஆளும் மாநிலங்களும் இந்த நிலைமையில்தான் இருக்கின்றன. மாநிலங்கள் இருக்கக் கூடாது என்று நிரூபிக்கிறது ஒன்றிய பா.ஜ.க. அரசு. எனவேதான் இந்திய மாநிலங்கள் அனைத்துக்கும் சுயாட்சி கேட்கும் குரலை ஒங்கி ஒலித்துள்ளார் முதலமைச்சர் அவர்கள்.

தமிழ்நாடு என்ற மாநிலத்தின் முதலமைச்சராக மட்டுமல்ல, இந்திய மாநிலங்கள் அனைத்துக்கும் சுயாட்சி கேட்கும் முதலமைச்சராக நமது முதல்வர் அவர்கள் உயர்ந்து காட்சி அளிக்கிறார்கள். இவ்வாறு, மாநில சுயாட்சியை நிலைநாட்ட முதல்வர் அவர்கள் எடுக்கும் பெரும்

முன்னெடுப்புக்குக் கிடைத்த பலனாக, மாபெரும் வெற்றிக்கு அடையாளமாக அமைந்தது, 415 பக்கங்கள் கொண்ட, நீதியரசர்கள் பர்த்திவா - மகாதேவன் ஆகியோரைக் கொண்ட உச்சநீதிமன்ற அமர்வு அளித்த தீர்ப்பு எனின் அது மிகையல்ல!

10 மசோதாக்களுக்கு சட்ட அங்கீகாரம்!

தமிழ்நாடு சட்டமன்றப் பேரவையில் கழக அரசு நிறைவேற்றிய 10 சட்ட மசோதாக்களுக்கும் உச்சநீதிமன்ற அமர்வு சட்ட அங்கீகாரம் அளித்துள்ளது. நீதியை நிலைநாட்டியுள்ளது. சட்டமன்றத்தால் நிறைவேற்றப்பட்ட 10 மசோதாக்களும் நிறைவேறிவிட்டன. இதில் என்ன சிறப்பு என்றால், 'ஆளுநரின் கையெழுத்து இல்லாமல் அவைநிறைவேற்றிவிட்டன. அதுதான் சிறப்பு.

ஆளுநர்கள் கொடியேற்றும் தகுதியைப் பறித்தார் அன்றைய முதல்வர் கலைஞர் அவர்கள்! கையெழுத்துப் போடும் தகுதியைப் பறித்தார் இன்றைய முதல்வர் மு.க.ஸ்டாலின் அவர்கள்!

"மாநில சுயாட்சி" உரிமைகளை மீட்டெடுத்து இந்தியத் திருநாட்டிற்கு அதனைப் பரிசாக வழங்கிட, கணநேரமும் கண்துக்கு சாது ஒல்லும் வகையினால் எல்லாம் பாடுபடும், "மாநில சுயாட்சி நாயகர்" முதல்வர் மு.க.ஸ்டாலின் அவர்களுக்கு அரசின் சார்பில் மே 3 சனிக்கிழமை அன்று சென்னை - நேரு உள்விளையாட்டு அரங்கில் மகத்தான பாராட்டு விழா நடத்தப்படுகிறது என, சட்டப் பேரவையில் நேற்று அறிவித்துள்ளார், உயர்நீதித்துறை அமைச்சர் கோவி. செழியன்!

சட்டப்பேரவையில் அமைச்சர் அறிவிப்பு!

இவ்வறிவிப்பினை வெளியிட்டு அமைச்சர் கோவி. செழியன் ஆற்றிய உரை வருமாறு:-

"தமிழ்நாடு போராடும், தமிழ்நாடு வெல்லும்" என்று சொன்ன நமது தலைவர் வென்று காட்டியிருக்கிறார். இன்றைக்கு துணைவேந்தர் நியமிக்கின்ற அதிகாரம் முழுவதும் அனைத்து மாநிலத்திற்கும் அந்தத் தந்த மாநில முதலமைச்சரே என்று பச்சைமை போனாவால் கையெழுத்து போடுவதற்கு உத்தரவு பெற்ற எங்கள் முதல்வரே! (மேசையைத் தட்டும் ஒலி) உங்களுக்கு வாழ்த்துச் சொல்ல, பாராட்ட தமிழகத்தில் இருக்கிற மாணவர்கள், கல்வியாளர்கள், கல்விச் சான்றோர்கள், பல்கலைக்கழகத்தின் வேந்தர்கள், முதல்வர்கள், தனியார் பள்ளி கூடமடையினுடைய நிர்வாகத்தின் துணைவரும் ஒன்றுகூடி, பொதுப் பணித் துறை அமைச்சரிடத்திலும், என்னிடத்திலும் "மாண்புமிகு முதல்வர் அவர்களே"

பாராட்ட வேண்டும், அவர் சம்மதம் பெற்று தாருங்கள்" என்று கேட்டார்கள். மறுத்த நீங்கள் (முதல்வர்), மீண்டும், மீண்டும் அந்த அமைப்பினர் கேட்ட காரணத்தால் அனுமதித்தீர்கள்.

நம்முடைய அன்புத் தலைவர் - தமிழ்நாடு முதலமைச்சருக்கு பாராட்டு விழா நடத்துகிற அந்த அறிவிப்பை, பேரவைத் தலைவர் அவர்களே உங்கள் வாயிலாக, இந்த அவைக்கும், இந்த அகிலத்திற்கும் நான் அறிவிக்க உங்கள் அனுமதியைக் கோருகிறேன். (மேசையைத் தட்டும் ஒலி)

மாநில சுயாட்சி நாயகருக்கு மகத்தான பாராட்டு விழா! நம்முடைய முதலமைச்சர் அவர்கள் உச்ச நீதிமன்றத்தில் வழக்குத் தொடுத்து, வரலாற்றுச் சிறப்புமிக்க தீர்ப்பினைப் பெற்றுத்தந்து, தமிழ்நாட்டுக்கு மட்டுமல்ல, இந்தியாவிலுள்ள அனைத்து மாநிலங்களுக்கான உரிமையை நிலைநாட்டியுள்ளார். இதற்காக நம்முடைய முதலமைச்சர் அவர்களுக்குப் பாராட்டு விழா நடத்தி வேண்டுமென தமிழ்நாட்டிலுள்ள பல்கலைக்கழகங்களினுடைய வேந்தர்கள், துணை வேந்தர்கள், கல்வியாளர்கள், பேராசிரியர்கள், கல்லூரிகளினுடைய கூட்டமைப்பினர், கல்லூரி மாணவர்கள் விருப்பம் தெரிவித்திருந்தனர்.

இதை முதலமைச்சர் அவர்களிடம் தெரிவித்தபோது அவர்களும் இந்த விழாவில் கலந்துகொள்ள இசைவு அளித்துள்ளார்கள். எனவே, பேரவை உறுப்பினர்களே, உங்களையும் அழைக்கிறேன். இந்த உலகில் உள்ள தமிழர்களையும் அழைக்கிறேன்.

அமைச்சர்கள் - உறுப்பினர்கள் பங்கேற்பீர்!

இந்த முதல்வருக்குப் பாராட்டுத் தெரிவிக்க வரும் மே மாதம் 3 ஆம் தேதி மாலை 4 மணிக்கு சென்னையில் உள்ள நேரு உள் விளையாட்டு அரங்கத்தில் இந்த பாராட்டு விழா நடைபெற உள்ளது. (மேசையைத் தட்டும் ஒலி)

இந்த மாமன்றத்தில் உள்ள அனைத்து அமைச்சர் பெருமக்களும், அனைத்து சட்டமன்ற உறுப்பினர்களும் அந்த விழாவில் பங்கேற்று "மாநில சுயாட்சி நாயகருக்கு மகத்தான பாராட்டு விழா" நடக்க அனைவரும் கலந்துகொள்ள வேண்டுமென்ற அறிவிப்பையும் இந்த அவையிலே, பேரவைத் தலைவர் அவர்களே, உங்கள் வாயிலாக அறிவிக்கிறேன்.

இவ்வாறு சட்டப் பேரவையில் உயர் கல்வித்துறை அமைச்சர் - முனைவர் கோவி.செழியன் குறிப்பிட்டார்.